



Brussell, 22 ta' Novembru 2024  
(OR. en)

15267/24

---

---

Fajl Interistituzzjonali:  
2024/0247(NLE)

---

---

FISC 214  
ECOFIN 1258

#### **ATTI LEGIŻLATTIVI U STRUMENTI OHRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-  
Deċiżjoni ta' Implimentazzjoni 2009/1013/UE li tawtorizza lir-Repubblik tal-  
Awstrija biex tkompli tapplika miżura li tidderoga mill-Artikoli 168 u 168a  
tad-Direttiva 2006/112/KE dwar is-sistema komuni ta' taxxa fuq il-valur  
miżjud

---

**DEĊIŻJONI TA' IMPLIMENTAZZJONI TAL-KUNSILL (UE) 2024/...**

**ta'...**

**li temenda d-Deciżjoni ta' Implimentazzjoni 2009/1013/UE  
li tawtorizza lir-Repubblik tal-Awstrija biex tkompli tapplika  
miżura li tidderoga mill-Artikoli 168 u 168a  
tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>1</sup>, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

---

<sup>1</sup> ĠU L 347, 11.12.2006, p.1, ELI:.

Billi:

- (1) L-Artikoli 168 u 168a tad-Direttiva 2006/112/KE jirregolaw id-dritt tal-persuni taxxabli li jnaqqsu t-taxxa fuq il-valur miżjud (VAT) imposta fuq provvisti ta' merkanzija u servizzi wżati minnhom għall-finijiet tat-tranzazzjonijiet taxxabli tagħhom. L-Awstrija giet awtorizzata tintroduċi miżura speċjali maħsuba biex teskludi kompletament il-VAT fuq il-merkanzija u s-servizzi mid-dritt ta' tnaqqis meta dik il-merkanzija u dawk is-servizzi jintużaw minn persuni taxxabli, f'iktar minn 90 % tal-każijiet, għall-finijiet privati tagħhom jew għall-finijiet tal-impjegati tagħhom, jew b'mod ġenerali għal finijiet li mhumiex tan-negozju jew għal attivitajiet mhux ekonomiċi (il-“miżura speċjali”).

- (2) Id-Deciżjoni ta' Implimentazzjoni tal-Kunsill 2009/1013/UE<sup>2</sup> awtorizzat lill-Awstrija biex tkompli tapplika miżura speċjali, li tidderoga mill-Artikolu 168 tad-Direttiva 2006/112/KE sal-1 ta' Jannar 2013. Id-Deciżjoni ta' Implimentazzjoni tal-Kunsill 2012/705/UE<sup>3</sup> emendat id-Deciżjoni ta' Implimentazzjoni 2009/1013/UE, li tawtorizza lill-Awstrija biex tapplika l-miżura speċjali, li tidderoga mill-Artikoli 168 u 168a tad-Direttiva 2006/112/KE, sal-31 ta' Diċembru 2015. Dik l-awtorizzazzjoni giet sussegwentement estiża bid-Deciżjonijiet ta' Implimentazzjoni tal-Kunsill (UE) 2015/2428<sup>4</sup>, (UE) 2018/1487<sup>5</sup> u (UE) 2021/1779<sup>6</sup>.

---

<sup>2</sup> Id-Deciżjoni ta' Implimentazzjoni tal-Kunsill (2009/1013/UE) tat-22 ta' Diċembru 2009 li tawtorizza lir-Repubblika tal-Awstrija biex tkompli tapplika miżura ta' deroga mill-Artikolu 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 348, 29.12.2009, p. 21).

<sup>3</sup> Id-Deciżjoni ta' Implimentazzjoni tal-Kunsill 2012/705/UE tat-13 ta' Novembru 2012 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament biex ikomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 319, 16.11.2012, p. 8).

<sup>4</sup> Id-Deciżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament biex ikomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 334, 22.12.2015, p. 12).

<sup>5</sup> Id-Deciżjoni ta' Implimentazzjoni tal-Kunsill (UE) 2018/1487 tat-2 ta' Ottubru 2018 li temenda d-Deciżjoni ta' Implimentazzjoni 2009/1013/UE li tawtorizza lir-Repubblika tal-Awstrija biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 251, 5.10.2018, p. 33).

<sup>6</sup> Id-Deciżjoni ta' Implimentazzjoni tal-Kunsill (UE) 2021/1779 tal-5 ta' Ottubru 2021 li temenda d-Deciżjoni ta' Implimentazzjoni 2009/1013/UE li tawtorizza lir-Repubblika tal-Awstrija biex tkompli tapplika miżura ta' deroga mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 360, 11.10.2021, p. 120).

- (3) Id-Deciżjoni ta' Implimentazzjoni 2009/1013/UE ser tiskadi fil-31 ta' Diċembru 2024.
- (4) Bl-ittra rreġistrata mill-Kummissjoni fl-20 ta' Marzu 2024, l-Awstrija talbet awtorizzazzjoni biex tkompli tapplika l-miżura speċjali. Dik it-talba kienet akkumpanjata minn rapport dwar l-applikazzjoni tal-miżura speċjali, li jinkludi rieżami tar-rata ta' tqassim applikata fuq id-dritt għal tnaqqis tal-VAT kif meħtieġ mill-Artikolu 2 tad-Deciżjoni ta' Implimentazzjoni 2009/1013/UE.
- (5) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba li għamlet l-Awstrija lill-Istati Membri l-oħra permezz tal-ittra tas-16 ta' Mejju 2024. Permezz tal-ittra tas-17 ta' Mejju 2024, il-Kummissjoni nnotifikat lill-Awstrija li kellha l-informazzjoni kollha meħtieġa sabiex tivvaluta t-talba.
- (6) Skont l-Awstrija, il-miżura speċjali wriet li hija effettiva ħafna biex tissimplifika l-gbir tal-VAT u biex tipprevjeni l-evazzjoni u l-evitar tat-taxxa. Il-miżura speċjali tnaqqas il-piż amministrattiv għan-negozji u l-amministrazzjoni tat-taxxa, billi ma jkun hemm bżonn l-ebda monitoraġġ tal-użu sussegwenti tal-merkanzija u s-servizzi li għalihom kienet tapplika l-esklużjoni mit-tnaqqis meta jkunu ġew akkwistati. Filwaqt li tqis l-impatt pożittiv kemm għan-negozji kif ukoll għall-amministrazzjoni tat-taxxa, il-Kummissjoni tqis li huwa xieraq li l-miżura speċjali tiġi estiza. Għalhekk, jenħtieġ li l-Awstrija tkun awtorizzata tkompli tapplika l-miżura speċjali sal-31 ta' Diċembru 2027.

- (7) Skont ir-rapport sottomess mill-Awstrija, ir-rata minima ta' tqassim ta' 10 % tal-użu kummerċjali ta' merkanzija u servizzi meħtieġa biex tippermetti t-tnaqqis tal-VAT tal-input hija baxxa biżżejjed biex ma jkollha l-ebda impatt sinifikanti fuq l-ammont totali tal-VAT effettivament miġbura fl-istadju tal-konsum finali.
- (8) Il-miżura speċjali jenħtieġ li tkun limitata għaż-żmien meħtieġ biex tiġi evalwata l-effettività tagħha u l-adegwatezza tar-rata ta' tqassim applikata fuq id-dritt għal tnaqqis tal-VAT.
- (9) Il-miżura speċjali hija proporzjonata għall-oġettivi segwiti, jiġifieri s-simplifikazzjoni tal-proċedura għall-ġbir tal-VAT u l-prevenzjoni ta' ċerti forom ta' evażjoni jew evitar tat-taxxa, peress li hija limitata fiż-żmien u fil-kamp ta' applikazzjoni.
- (10) F'każ li l-Awstrija tqis li tkun meħtieġa estensjoni tal-miżura speċjali lil hinn mill-2027, jenħtieġ li titlob estensjoni lill-Kummissjoni sal-31 ta' Marzu 2027. Dik it-talba jenħtieġ li tkun akkumpanjata minn rapport dwar l-applikazzjoni tal-miżura speċjali, li jkun jinkludi rieżami tar-rata ta' tqassim applikata.
- (11) Il-miżura speċjali mhi ser ikollha l-ebda impatt negattiv fuq ir-rizorsi proprji tal-Unjoni akkumulati mill-VAT.
- (12) Għalhekk, id-Deciżjoni ta' Implimentazzjoni 2009/1013/UE jenħtieġ li tiġi emendata skont dan,

ADOTTA DIN ID-DEĊIŻJONI:

### *Artikolu 1*

L-Artikolu 2 tad-Deciżjoni ta' Implimentazzjoni 2009/1013/UE huwa sostitwit b'dan li ġej:

#### *“Artikolu 2*

Din id-Deciżjoni għandha tiskadi fil-31 ta' Diċembru 2027.

Kwalunkwe talba għal estensjoni tal-miżura speċjali prevista f'din id-Deciżjoni għandha tiġi ppreżentata lill-Kummissjoni sal-31 ta' Marzu 2027.

It-talba msemmija fit-tieni paragrafu għandha tkun akkumpanjata minn rapport dwar l-applikazzjoni tal-miżura speċjali prevista f'din id-Deciżjoni, inkluż rieżami tar-rata ta' tqassim applikata fuq id-dritt għal tnaqqis tal-VAT abbażi ta' din id-Deciżjoni.”.

### *Artikolu 2*

Din id-Deciżjoni għandha tidhol fis-seħh fid-data tan-notifika tagħha.

*Artikolu 3*

Din id-Deciżjoni hija indirizzata lir-Repubblika tal-Awstrija.

Magħmul fi...,

*Għall-Kunsill*

*Il-President*

---